५ ई, रानी कांसी रोड, नई दिल्‍ली-११००५५ चमेलीवोला मार्केट, झूम. आई रोड, जयपुर-३0200। 


। | हि प्टाद्ुशा ह443.235% अ्यत्यज इसानन ॥। पीपुल्स पब्लिशिंग हाउस (प्रा.) लिमिटेड रजस्थानगी[ल्मपक्षिक्िंग हाउस/एति, 


गांव में तीन भाई रहते थे: दो तो समझदार 
थे, पर तीसरा था बुद्ध। नाम था उसका येमेला। एक 
है बार दीनों बड़े भाई मेले पर किसी द्र-पार के शहर 
को गये। जाने से पहले येमेला से बोले : 0९ ४८] 


“येमेला , हमारे पीछे आलसी नहीं बने रहना, सारा 
वक्‍त अलावघर पर सोये नहीं रहना, हमारी बी- 
वियों का कहा मानना। इसके लिए हम तुम्हारे लिए तोहफ़े लायेंगे- नये बूट लायेंगे, 
पेटीदार कार्ता लायेंगे, और लाल रंग की टोपी भी लायेंगे।” 
अच्छी बात हे,” येमेला ने जवाब दिया, ” भाभियां जैसा कहेंगी , वेसा ही करूंगा ।! 
भाइयों ने विदा ली और रवाना हो गये। 
कुछ देर इन्तज़ार करने के बाद उसकी भाभियां बोलीं: 
“उठो येमेला, नदी पर से पानी ले आओ, घर में पानी की बंद नहीं हे ।” 
ग्रलावघधर पर लेटे ही लेटे येमेला बोला: 
“में कहीं नहीं जाऊंगा।” 
“क्यों नहीं जाझ्रोगे तुम? हमारी मदद करने का वचन किसने दिया था? ” 
“ग्रच्छा, अच्छा, जाता हूं।' 
येमेला नीचे उतरा, जूते पहने, कोट पहना, पेटी में कल्हाड़ी खोंसी, बहंगी पर 
बाल्टियां चढ़ायीं और निकल पड़ा। 
येमेला टीले पर से उतरकर नदी की और गया, और नदी पर जहां बफ़ में 
सुराख था, बर्फ़ खोद खोदकर निकालने लगा। इतने में क्या देखता हैं कि एक बड़ी 
सी मछली पानी की सतह पर आयी है। येमेला ने झट से उसे पूंछ से पकड़कर सूराख 
में से बाहर खींच लिया। 
मछली इनसानों की आवाज़ में बोली: 


क्व्ष्य्य्य्य्च्च्चण्ल्ल्ज्य्य्््््ल््य्ख्््स््श्शिशशणन्काबह खाया कक त ता, 


“अरे बुद्ध, तूने मुझे क्‍यों पकड़ लिया हें?” 

“क्यों का क्या मतलब? में तुझे भाभियों के पास ले जाऊंगा। वे मछली का शोरबा 
बनायेंगी , मुझे खिलायेंगी। 

मछली येमेला की मिनन्‍नत-समाजत करने लगी: 

“मुझे मत मार येमेला, मुझे नदी में छोड़ दे। इसके लिए में तुझे अमीर बना 
दूंगी। 

“में अमीर नहीं बनना चाहता, यमेला ने जवाब दिया। “तेरी दौलत के बिना 
भी मेरी गुज़र-बसर चलती रहेगी। 

“न सही, में तेरी हर इच्छा पूरी करूंगी। तू कंवल इतना भर कह दिया करना: 
हुक्म मछली का, इच्छा मेरी! 

“मंजूर हे!” येमेला ने कहा। 

उसने मछली को वापिस सूराख 
में फेंक दिया और बुदबुदाया : 


“हुक्म मछली का , इच्छा मेरी ! 
बाल्टियां पानी से भर जायं, 
अपने आप घर चली जाय॑!” 

कहने की देर थी कि बाल्टियां 

पानी से लबालब भर गयीं और 
अपने आप टीले पर चढ़ने लगीं। जंसे बत्तखे चलती हें, वेसे ही बाल्टियां डगमग-डगमग 
जाने लगीं। पीछे पीछे येमेला जाने लगा और मन ही मन बहुत खुश हुआ। 
पास-पड़ोस के लोगों ने देखा, तो हैरान रह गये। घरों से, आंगनों से लोग भाग 
भागकर बाहर आने लगे। 

“देखो, देखो,” वे बोले, “येमेला कंसा कौतुक खेल रहा है! उसकी बाल्टियां 
ग्रपने आप चल रही हें, न ठोकर खाती हें न पानी छलकता है ! 

भाभियों ने येमेला को देखा, और फ्सफ्साकर एक दूसरी से बोलीं: 

“इसे बुद्ध कौन कहता हैं? यह तो बड़ा चालाक निकला! बाल्टियों को चला रहा है!” 

बाल्टियां घर के बराबर पहुंच गयीं, सीढ़ियां चढ़कर बरामदे में दाखिल हो गयीं, 
एक बूंद भी नहीं गिरी, और अपने आप घड़ौंची पर खड़ी हो गयीं। 


येमेला ने कपड़े उतारे, जूते उतारे , अलावधर 
पर चढ़ गया और बोला: 

“४ भाभियो , अलावघर तो ठण्डा पड़ा है, नीचे 
अलाव को गर्म नहीं किया ? ” 

“गर्म कैसे करें, घर में इंघन जो नहीं है। 
जंगल में जाओ्रो, लकड़ी काटकर लाओ , तब हम 
अलाव जलायेंगी। 

“में कहीं नहीं जाऊंगा।' 

“वाह जी, फिर नहीं जाना चाहता? तो 
तुझे तोहफ़े भी नहीं मिलेंगे, और ठण्डे अलावधर 
पर पड़ा ठिठुरता रहेगा ! 

क्या करता ? येमेला नीचे उतर आया , कपड़े 
पहने, आंगन में चला गया, और जंगल से 
लकड़ियां लाने की तैयारी करने लगा। उसने कर्फ़- 
गाड़ी निकाली, उसपर क॒ल्हाड़ी , आरी , लम्बी सी 
रस्सी रखी और उनके बीच खुद भी चढ़कर 
बेठ गया। 


हि 


“गरी भाभियो! ” वह चिल्लाया, “फाटक 
को पूरा खोल दो! में जंगल को जा रहा हुं!” 

“वाह जी, भाभियां बोलीं, “दिमाग़ 
तो ठिकाने है? बफ़ं-गाड़ी के साथ घोड़ा तो जोता 
नहीं, और जंगल जा रहे हें। लाओ , घोड़ा जोतने 
में हम तेरी मदद कर देती हें। 

ओऔर येमेला उन्हें जवाब देता हैं: 

“घोड़े को भगाने की क्‍या ज़रूरत हैं? मुझे 
उसपर तरस आता हैं। में घोड़े के बिना 
चला जाऊंगा। तुम फाटक खोलो ! 


भाभियां हेरान रह गयीं, पर फाटक खोल 
दिया । येमेला ने झट से फ्सफ्साकर कहा: 

“हुक्म मछली का, इच्छा मेरी! चल बफ़ं-गाड़ी, जंगल का रास्ता पकड़ ! 

बफ़ं-गाड़ी भागने लगी, इतनी तेज, इतनी तेज, मानो उसे तीन-तीन घोड़े खींच 
रहे हों। कंवल बफ़ं-गाड़ी की पटरियों के नीचे बर्फ़ चरमरा रही थी ! 

बफ़ं-गाड़ी बस्ती में से निकली, गांव में से निकली, उसके बम दायें-बायें झूल रहे 
थे। येमेला उन्हें बांधना ही भूल गया था। 


उस समय गांव में लोगों की बड़ी भीड़ जमा 
थी, लोग त्योहार मना रहे थे। लोग बफ़ं-गाड़ी की 
झग्रोर भाग भागकर आने लगे, पीछे से और दायें-बायें 
से आते और लपक लपककर बर्फ़-गाड़ी के पास जाते। 
वे देखना चाहते थे कि घोड़े के बिना यह बफ़ं-गाड़ी 
कंसे चली जा रही है। लेकिन उसके झूलते हुए 
बम दायें-बायें लोगों को पटक रहे थे। बहुत से तो 
आधे मुंह गिरे , और बर्फ़ के ढेरों पर छितर गये । तहलका 
मच गया , लोग येमेला के पीछे भागने लगे, वे उसे 
पकड़कर वापिस लाना चाहते थे, लेकिन उसे कौन 
पकड़ता ? 

बफ़ं-गाड़ी भागती हुई जंगल में पहुंची और वहां 
जाकर खडी हो गयी। येमेला गाड़ी पर से उतरा, 
और दायें-बायें देखकर बुदबुदाया : 

“हुक्म मछली का, इच्छा मेरी! आरी, तुम पेड़ 
काटो , सूखे सूखे चुनना, और तुम कुल्हाड़ी, उसके 
टुकड़े टुकड़े करना, और लकड़ी के टुकड़ो, तुम खुद 
ग्राकर क॒ल्हाड़ी कं नीचे लेट जाना, खुद ही बफ़ं-गाड़ी 
पर गट्ट्र बनाना, और रस्सी से अपने को बांध लेना! ” 

ज॑ंसा उसने कहा, वसा ही हुआ। आरी ने पेड़ों 
को काटा-गिराया , कुल्हाड़ी ने उनके टुकड़े टुकड़े किये, 
लकड़ी के टुकड़े खुद भागते हुए बफ़ं-गाड़ी की ओर 
गये , खुद ही उसपर चढ़ गये , गट्टर बनकर खड़े हो गये , 
ग्रौर रस्सी से अपने को मज़बती से बांध लिया। 
ग्रब॒ तो गांव को वापिस लौटा जा सकता था! 


येमेला ने बम बांध दिये ताकि 
रास्ते में लोगों को चोट नहीं लगे, 
लदी हुई बफफ़-गाड़ी पर बेंठ गया, 
ग्औौर चिललाकर बोला: 

“हम मछली का, इच्छा 
मेरी! चल री गाड़ी, घर की 
ओर! 


बफ़-गाड़ी भाग चली, कंवल पीछे बर्फ़ उड़ रही थी ! 
गांव में लोग पहले से येमेला का इन्तज़ार कर रहे थे। किसी नें हाथ में दोफाला 


के 


उठा रखा था, तो किसी ने भट्ठी का लम्बा चिमटा, कुछेक ने लाठियां उठा रखी थीं, 
और कूछेक ने रस्सियां। वे येमेला को पकड़कर सज़ा देना चाहते थे: क्‍यों उसने सब को 


डराया और आधा गिराया ? 

ज्यों ही उन्होंने येमेला को 
देखा, वे उसपर फंदा डालने, 
उसे पकड़ने के लिए लपक॑ और 
चिल्लाने लगे: 

“रोको! पकड़ लो! जाने न 
पाये! 

पर भला कौन उसे रोकता, 
कौन उसे थाम सकता था ? ब्फ़- 
गाड़ी सनसनाती हुई निकल गयी 
ग्रौर बरफ़ के नीचे उसके निशान 
तक ढक गये। 

बफं-गाड़ी सीधी फाटक पर 
आकर खड़ी हो गयी। गाड़ी में से 
लकड़ी के टुकड़े अपने आप कद 
कूदकर निकलने लगे: कुछ तो आंगन 
में गये और सीधे ईंधन की कोठरी में 


पहुंचकर गद्गर बनकर खड़े हो गये, कुछेक वरामदे के 
रास्ते घर के अन्दर जा पहुंचे और सीधे अलाव में घस 
गये। इस तरह एक के बाद एक लकड़ी का टुकड़ा 
लुढ़कता आया । आरी को साथ लिये कुल्हाड़ी भी अन्दर 
ग्रायी , दोनों अ्रपनें आप बेंच के नीचे पसर गयीं। 

भाभियां डर गयीं, नहीं जानती थीं कि क्या सोचे, 
क्या करे । डर के मारे वे कांपने लगीं, और छिपने 
लगीं, एक मेज के नीचे जा छिपी, दूसरी सोलेवाले 
तख्ते पर चढ़ गयी। 

हम तेरे भाइयों से तेरी शिकायत करेंगी ! 
वे चिल्लायीं । 

४ ] र येमेला हंसने लगा। 
4 ३4६< “तुम कसी डरपोक हो! आग्नों और जल्दी से मुझे 
। कम खाना दो | जंगल में में ठिठुरता रहा 

ला $शोरवा खाकर फिर अलावघर पर लेट गया। इस बीच 

लोग भागते हुए राजा के पास गये और शिकायत की: गांव में 
येसेला नाम का एक बुद्ध रहता हैं, वह घोड़े क॑ बिना बर्फ़-गाड़ी 
की सवारी करता है, सभी को डराता है, ग्रौंधे मुंह गिराता है, 
लोग बचने के लिए बर्फ़ के ढेरों की ओर 
भागते हें। 

राजा को बड़ा क॒तृहल हुआ -कौन है 
यह येमेला? राजा ने अपने वजीर को हुक्म 
दिया कि जाओ और येमेला को मेरे पास 
ले आओ। 

ग्रपनें कछेक नौकरों को साथ लेकर 
वज़ीर गांव में पहुंचा। येमेला के घर का 
पता लगाया। और घर के अन्दर कदम रखते 
ही लगा धमकाने और चिल्लाने : 

“कहां है यह बुद्ध येमेला ? उसे हाजिर 
करो ! 

भाभियां तो डर के मारे अलावघर के 
पीछे छिप गयीं , वे तो अपना चेहरा दिखाने 
से भी डरती थीं, उनके मुंह से तो बोल भी 
नहीं फूट पाता था। पर येमेला को कोई 
डर-ख़ौफ़ नहीं था। 


5 


हू । 


“यह रहा,” वह बोला, “अलावधर पर बंठा हूं, और तुम्हें देख रहा हूं। कहो 
क्या चाहिए ? 

“अरे बुद्ध, कपड़े पहनों, जूते पहनो और चलो मेरे साथ राजा के पास!” 

“में कहीं नहीं जाऊंगा।” 

“तेरी यह हिम्मत! आगे से जवाब देता हैं! 

वज़ीर लपककर येमेला के पास गया और उसके मुंह पर कसकर उलटा चांटा रसीद 
किया । 

“इसे जबरदस्ती पकड़कर ले चलो!” वह चिल्लाया। 

यह येमेला को अच्छा नहीं लगा। वह धीरे से फुसफूसाया : 

“हुक्म मछली का, इच्छा मेरी! उठ मेरी लाठी, इन बिन बुलाये मेहमानों की 
खातिरदारी कर दे! और झाड़, इन्हें थोड़ा झाड़-पोंछ दे!” 

लाठी उठ खड़ी हुई, और झाड़ू उछलकर 
सामने आ गया, और दोनों राजा के वजीर 
की ख़ातिरदारी करने लगे। वज़ीर ने धमकाना 
छोड़ दिया, वह कभी भागता, कभी उछलता , 
बार बार झुकता और दया की भीख मांगता। 

अपने नौकरों के साथ 
वजीर घर से निकला और 
सिर पर पैर रखकर भागा। 
लाठी और झाड़ नें उन्हें 
छोड़ा नहीं, उनपर दया 
'नहीं की। वज़ीर की पीठ 
और कन्धों की अच्छी मरम्मत 
करते हुए उसे राजा के महल 
तक छोड़ आये। 

' वज़ीर ने राजा कं सामने 
दण्डवत्‌ किया और बोला : 

“ महाराज, ज़ोर-जबरदस्ती 
से उसे नहीं लाया जा सकता। 
उसे चालाकी से ही लाया जा 
सकता है.” 

अब राजा ने येमेला के पास अपना दूसरा मंसबदार भेजा जो हेसियत में छोटा लेकिन 
अक्ल में बड़ा था। मंसबदार ने शहद के कंक लिये, सूखा मेवा लिया, मिठाई ली, 
और येमेला मिलने चल पड़ा। 

वह ग्रांव में पहुंचा , येमेंला की भाभियों को खोज निकाला और उनसे क्रेद कुरेदकर 
पूछने लगा: 


से 
मे 

“तुम्हारे येमेला को क्‍या भाता है और क्या नहीं भाता?” 
भाभियां बोलीं : 
“उसके साथ कोई रुखाई से बोले तो उसे नहीं भाता, प्यार-मुहब्बत से बोले तो 


उसे भाता हैें।” 
...मंसबदार ने घर में प्रवेश किया, अलावधर के पास गया और झुककर बोला: 
“नमस्कार , येमेला इवानिच , में आपके लिए यह केक लाया हूं, सूखा मेवा लाया 
हूं और मिठाई लाया हुं। इन्हें खाइये और मेरे साथ राजा के पास चलने की कृपा 
कीजिये। महाराज आपको देखने के लिए बड़े उत्सुक हें।” 
“में अलावधर पर से नहीं उतरूंगा,” येमेला ने जवाब दिया। 
“चलिये येमेला इवानिच! अगर आ्राप नहीं चलेंगे तो महाराज मेरा सिर काट देंगे।” 
येमेला को मंसबदार पर रहम आया। 
“जैसी तुम्हारी इच्छा,” वह बोला, “चलता हूं। केवल तुम आगे आगे चलो, सड़क 
को साफ़ करो, और में तुम्हारे पीछे पीछे आऊंगा।” 
मंसबदार ने आहिस्ता से भाभियों से पूछा: 

“यह बुद्ध धोखा तो 
नहीं देगा? 

“धोखा नहीं देगा ,' भाभियों 
ने जवाब दिया। “यह ऐसा 
ग्रादमी नहीं हें। यह बात का 
धनी है, जो कहता है वही 
करता है। 

मंसबदार चला गया और 
येमेला अलावघर पर पसर गया 
आग्और बोला: 

“इस गरम गरम अलावघर 
को में नहीं छोड़ गा। बाहर बफ़ 
का अन्धड़ चल रहा हैं, पाला 
है, और मेरा गाढ़े का कोट, 
जगह जगह से फटा हुआ हैं, 
जगह जगह उसपर पेवन्द लगे 
हें। हुक्म मछली का, इच्छा 
मेरी! सुन रे अलावघर, चल 
राजा के पास! ” 
कहने की देर थी कि अलावघर हिलने लगा, 

चरमराने लगा, और मकान में से ग्रलग होकर चलने 
लगा। अलावधर खेतों को लांघता, चरागाहों 
को लांघता, बस्तियों और गांवों को लांघता मंसबदार के पास 
जा पहुंचा और उससे भी आगे निकल गया। 
वह सीधा चलता गया, न दायें को घूमा न बायें को। चिमनी 
में से धुआं निकलता रहा, और उससे सटकर येमेला बैठा गाने गाता 
रहा । अलावघर राजधानी में जा पहुंचा, और सीधा राजा के महल 
मे जा खड़ा हुआ। सारी राजधानी में तहलका मच गया। लोग उंगलियां उठा उठाकर 
उसे एक दूसरे को दिखाने लगे, शोर मच गया, कूत्ते भूंकने लगे, घोड़े हिनहिनाने लगें, 
मुर्ग बांग देने लगे... 

नौकर भागते हुए राजा के पास गये। 

“जल्दी बाहर चलियें, महाराज ! बुद्ध येमेला अलावधर पर सवार होकर आपके 
पास आया हें! 

राजकुमारी को साथ लिये राजा छज्जे पर निकल आया, और उसके साथ सामन्‍्त 
ग्रोर वजीर भी छज्जे पर आ गये। राजा ने येमेला से पूछा: 

“घोड़ों के बिना बर्फ़गाड़ी चलाने का तुझे क्या अधिकार है ? मरी प्रजा को डराने 
और उसे झ्ँंधा गिराने का तुझे क्‍या अधिकार है?” 

ब्ब्न 


जवाब में येमेला बोला: 
“मेरा क्‍या दोष? वे आगे से हटते 
नहीं थे, खंद बर्फ़-गाड़ी के नीच आते थे 
अगर त्‌ भी आगे आ जाता तो तेरा भी 
कचूमर निकल जाता। 
राजा बौखला उठा, हुक्म दिया कि 
येमेला को खींचकर अलावघर पर से उतार 
लिया जाय, इसे कोड़ों से पीटा जाय 
ग्और जेल में बन्द कर दिया जाय। 
येमेला ने देखा कि यहां इन्तज़ार 
करने में भलाई नहीं हे, और धीरे 
से फसफुसाया : 
हक्‍म मछली का, इच्छा मेरी! चल अलावधर वापिस! और 
में चाहता हूं कि राजकुमारी मुझसे प्रेम करने लगे , श्रौर मेरे साथ शादी 
करने के लिए मिन्‍नतें करे। 
ग्रलावघर घम गया और वहां से जाने लगा। राजा चिल्लाया: 
पकड लो इसे , अलावघर पर से घसीटकर उतार लो रस्सियों से बांध दो इसे! 


पर कौन करता? येमेला ने आने पर न तो नमस्कार ही किया था ग्रौर न जाने 
पर इजाजत ही मांगी थो। 

ग्रलावघर लौट आया, चरमराया, और कोने में जाकर ऐसे खड़ा हो गया मानों 
सदियों से वहीं खड़ा हो, मानों वहां से कभी हिला तक न हो। 

आर राजा के महल में रोना-धोना चल रहा था। राजकुमारी राजा का नाक में 
दम किये हुए थ्री, उसे चेन नहीं लेने दे रही थी । 


यैमेला को क्‍यों डांटा-धमकाया ? उसे क्‍यों डराया? 
के उसके बिना एक पल भी जिन्दा नहीं रह सकती । में उससे 
ब्य्ट करना चाहती हूं।" 

राजा बहुत परेशान हुआ, बहुत झल्लाया , हाथ-पांव 
कटक, पर कुछ नहीं कर पाया। राजकुमारी दिन-रात 
हार-जार रोती, उसके आंसू नहीं सूख पा रहे थे, न 
ऋछ खाती, न पीती, न सोती। अधमरी हुई जा, रही 
बो। कोई चारा नहीं था। राजा ने 
हुक्म दिया कि येमेला को ले आओ। 

“पर अलावघर पर उसे नहीं 
लाना , उसने कहा। “अलावघर से उसे 
बड़ा प्यार है । उसे बफ़ं-गाड़ी पर लाना। 
बहां हम उससे निबट लेंगे! ” 

राजा का दूसरा चालाक मंसबदार 
गांव में पहुंचा, उसने धोखे से, अपनी 
कपटपूर्ण बातों से येमेला को फांस 
लिया। उसे बेहोशी की दवाई पिलाकर 
बेहोश कर दिया, और खूब जोर से 
रस्सियों से बांधकर बफ़ं-गाड़ी में डाला , 
गर जितनी तेजी सेहो सकता था, 
बफ़ं-गाड़ी को भगाते हुए राजा के 
पास ले आया। 

मंसबदार येमेला को राजा के 
पास ले गया , राजा ने पहले से एक बहुत 
बड़ा सा पीपा तैयार कर रखा था। नौकरों 
ने येमेला को पकड़ा और पीपे में बन्द 
कर दिया। राजकुमारी ने यह सब देखा, वह 
भागती हुई आयी और दोनों हाथों से पीपे को पकड़ 
लिया । उसे वह छुड़ाये न छोड़ती थी। 

“ जहां येमेला जायेगा , वहीं में भी जाऊंगी! ” 
वह चिल्लायी + 

यह सुनकर राजा गुस्से से पागल हो गया। उसने 
हुक्म दिया कि राजकुमारी को भी पीपे में डाल दो। 

“अगर वह इस बुद्ध से इतना प्रेम करती हैं, 
तो यह भी उसी के साथ जहन्नुम में जाय!” 


नौकर राजा का हुक्म बजा लाये। उन्होंने पीपे को लोहे के घेरों से मज़बूती से 
बांध दिया, ऊपर कोलतार लगायी और ले जाकर समुद्र में फेंक आये। पीपा लहरों पर 
तेरने लगा। 

पीपे के अन्दर राजकुमारी ने पहले तो येमेला की रस्सियां खोल दीं, फिर उसे 
जगाने लगी: 

“तू सो रहा हैं, येमेला! उठ जाग! हम पीपे में पड़े हैं ,हमें वे लोग सागर में फेंक 
गये हें। न कुछ खाने को है, न पीने को, हम भूखों मर जायेंगे! ' 

येमेला बोला: 

“मुझे नींद आयी हे, में सोना चाहता हूं।' 

“में भी सोना चाहती हूं, पर यह सोने का वक्‍त नहीं हैं। पीपे को किनारे लें चल। 
तू बहुत समझदार हैं, सब कुछ कर सकता है!” 

“जैसे कहती हो, येमेला ने कहा, “हुक्म मछली का, इच्छा मेरी! चलो पीपे 
हरे चरागाह की ओर, सुनहरे बालू की ओर, और वहां पहुंचकर खुल जाओ ! ” 

कहने की देर थी कि पीपा एक द्वीप से जा लगा और पहुंचते ही खुल गया। येमेला 
आर राजकुमारी बाहिर निकलें। क्‍या देखते हें कि हरा चरागाह है, और सुनहरा बालू 
बिछा हुआ है| 

राजकुमारी ने चारों ओर देखा और बोली: 

यमला , प्यार, हम यहां रहेंगे कंसे? यहां तो न कोई गांव है न नगर। ग्रगर 
कहीं छोटा सा झोंपड़ा भी होता... 

होगा, पर झोंपड़ा नहीं,” येमेला ने जवाब दिया, ' हुक्म मछली का, इच्छा 
मेरी! एक महल बन जाय जो राजा के महल से भी सन्दर हो! ” 

कहने की देर थी कि महल तैयार हो गया, मानों ज़मीन में से निकल आ्राया 
हो। सात खम्भों पर खड़ा था, खब सजा-धजा छत चांदी की, गुम्बद सोने कं, चारों 
तरफ़ बरामद थे, ऊपर नीचे, दूर दूर तक फंले हुए। महल के चारों ओर बाग था 

में 


और तालाब थे, और तरह तरह की बारहदरियां थीं। बाग़ 


बुलबुलें गा रही थीं, 
तालाबों में बत्तसख्नें और हंस तैर रहे थे। ह 

वे महल में दाखिल हुए। अन्दर से महल और भी सुन्दर निकला: छत के साथ 
साथ सूरज की लाल टिकिया सरकती हुई चलती जाती, और जब सूरज डूब जाता तो 
चमकता चांद और अनगिनत झिलमिलाते तारे सामने आ जाते... 

वे द्वीप पर महल में रहने लगे। उनके पास सब कुछ था, पर फिर भी उनका 
मन नहीं लगता था, क्‍योंकि वहां पर और लोग नहीं थे। 

. हक नशा जसा ह 


“काश कि में अपने सगे-सम्बन्धियों को एक नज़र देख पाती,” राजकमारी ने 
कहा । 

“ग्रच्छी बात हे!” येमेला ने कहा। “हुक्म मछली का, इच्छा मेरी! समुद्र 
के आर-पार लोहे का पुल बन जाय! और पुल पर से मेरे भाई अपनी पत्नियों को 
साथ लेकर चले आायं।” 


बस , फिर क्‍या था, समुद्र के आर-पार पुल बन गया। पुल के डइंडहरे सोने के थे, 
खम्भों पर हीरे-जवाहिरात जड़े हुए थे, जो झिलमिल-झिलमिल खूब चमकते थे! और पुल पर 
एक घोड़ा-गाड़ी प्रगट हुई। उसपर येमेला के भाई और उनकी बीवियां चली आरा रही थीं। 
सभी ने नये कपड़े , नये सराफ़ान पहन रखे थे - फूलों की तरह चमक रहे थे। उन्होंने येमेला 
को गले लगा लिया और बार बार उसे चूमने लगे। 

“बुद्ध, तुझे खोजते खोजते हमारी टांगें टूट गयी हें, जंगल क्या और दलदल क्या, 


7) 


हमने सभी छान मारे। और तू यहां बंठा हें!... 
सहसा उन्होंने सुना-तोपें दागी जा रही हें। द्वीप के साथ एक जहाज़ आ लगा। 
जहाज़ पर अपने दरबारियों और नौकरों-चाकरों के साथ राजा सवार था। येमेला ने पूछा : 

“जहाज के मुसाफ़िरो, कहां जा रहे हो? ” 

“आठों पहर समुद्र में भटक रहे हैं, पीपा ढूंढ़ रहे हैं । 

“पीपा किस लिये?” 

“किस लिये, क्‍या?” राजा ने जवाब दिया। पीपे में मेरी बेटी है, और बुद्ध 
येमेला है। मेरी अक्ल पर पत्थर पड़ गये, में उन्हें मार डालना चाहता था... 

येमेला बोला: 

“मेरी ओर ध्यान से तो देखो, क्‍या में ही तो वह आदमी नहीं हूं जो अलावघर 
पर बेठकर तुम्हारे पास आया था? 

राजा ने देखा, डर के मारे थर-थर कांपने लगा, और येमेला के पांव पकड़ लिये। 

“मुझे माफ़ कर दो, येमेला, मुझे मौत की सज़ा नहीं देना...” 

“अच्छी बात हैं, येमेला ने कहा, (ऐसा ही होगा, अभ्रब की बार मेने तुझे माफ़ 
किया । 

इसपर राजकमारी बाहर निकल आयी। 

“हम पर कपा कीजिये, वह बोली, “महल के अन्दर चलिये।” 

सब लोग बलूत की लकड़ी के बने सुन्दर मेज़ों के पास बंठे। मेज़ों पर बेल-बूटों वाले 
सुन्दर मेज़पोश बिछे थे। उनकी खुशी का वारापार न था। सभी आनन्द से खाने-पीने 
ओर गीत गाने लगें। 


मैं भी वहीं पर था 
ख़ब खाया, खूब पिया, 
मुछों से सब रहा 
पर मुंह के अन्दर नहीं जा ! 


